

शेतकरी मासिक चाररंगी रंगीत छपाई करणे व
लेखकाचे मानधनात वाढ करणेस मंजूरी देणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक- शेमाछ-२००८/प्र.क्र.४५६/११अ
मंत्रालय, मुंबई- ४०० ०३२
दिनांक : २७ फेब्रुवारी, २००९

वाचा :- १) शासन निर्णय क्रमांक-शेमासे-१२०७/२०४५१/प्र.क्र.३४/११अ, दि. २३ जानेवारी, २००८
२) कृषि आयुक्तालयाचे पत्र क्रमांक- कृआ/शेमा/कउस/प्र.क्र १/छपाई/१३४३/२००८,
दि. ६ नोव्हेंबर, २००८

प्रस्तावना -

कृषि विभागामार्फत सन १९६५ पासून शेतकरी मासिक कृष्णधवल स्वरूपात नियमित प्रकाशित केले जात आहे. राज्यात प्रकाशित होणारी कृषि विषयक व अकृषक मासिके आकर्षक रंगीत स्वरूपात प्रकाशित होत आहेत, त्यामुळे मासिकांची प्रकाशन गुणवत्ता वाढल्याने वाचक वर्ग त्या मासिकांकडे आकर्षित होताना दिसतो. त्याच धर्तीवर शेतकरी मासिकाची गुणवत्ता व वाचनियता वाढविण्यासाठी शेतकरी मासिकाचे निर्मितीत बदल सुचविण्याबाबत उपरोक्त दिनांक २३ जानेवारी, २००८ च्या शासन निर्णयान्वये संपादकीय समितीला अधिकार प्रदान करण्यात आले होते. संपादकीय समितीच्या दिनांक १२ ऑगस्ट, २००८ रोजी झालेल्या विशेष सभेमध्ये शेतकरी मासिकाची चाररंगी रंगीत छपाई करण्याची आणि लेखकांचे मानधन लोकराज्य मासिकाच्या धर्तीवर प्रति लेख रुपये ५००/- करण्याची शिफारस शासनास करण्याचा निर्णय घेण्यात आला. त्यानुसार कृषि आयुक्तालयाने उपरोक्त दिनांक ६ नोव्हेंबर, २००८ च्या पत्रान्वये प्रस्ताव शासनास सादर केला असून त्यास मान्यता देण्याची बाब शासनाचे विचाराधीन होती.

शासन निर्णय -

कृषि विभागाचे मुखपत्र असलेल्या शेतकरी मासिकाची गुणवत्ता व वाचनियता वाढविण्यासाठी संपादकीय समितीच्या शिफारशीनुसार खालील बाबीस शासन मान्यता देण्यात येत आहे.

- (१) शेतकरी मासिकाची चाररंगी रंगीत छपाई करणे.
- (२) शेतकरी मासिकाची मुखपृष्ठ व मलपृष्ठ या ४ पानांसह ५६ पानी निर्मिती करणे.

- (३) शेतकरी मासिकाच्या चाररंगी रंगीत छपाईचा ठेका कागदासह आणि छपाई व पोस्ट बटवडापूर्व खर्चासह प्रति अंक रुपये ९.०० या दराने महाराष्ट्र सहकारी मुद्रणालय, ९१५/२, आर्यभूषण भवन, शिवाजीनगर, पुणे-४ यांना पुढील ५ वर्षाकरिता देणे.
- (४) शेतकरी मासिकामध्ये मुखपृष्ठ व मलपृष्ठावरील ३ व आतील पानावरील ८ अशा एकूण ११ रंगीत जाहिराती छापणे.
- (५) शेतकरी मासिकासाठी तांत्रिक व अतांत्रिक लेखन करणाऱ्या लेखकांना मासिकात प्रसिद्ध होणाऱ्या मजकुरासाठी प्रति पान रुपये १००/- या दराने कमाल पाच पानांपर्यंत मानधन अदा करणे.
२. शेतकरी मासिक रंगीत छपाईबाबत विविध नियम व अटी याबाबतचा प्रकाशक व मुद्रक यांच्यामधील करारनामा महाराष्ट्र सहकारी मुद्रणालय, ९१५/२, आर्यभूषण भवन, शिवाजीनगर, पुणे-४ यांचेशी करण्यास आयुक्त कृषि, महाराष्ट्र राज्य, पुणे यांना प्राधिकृत करण्यात येत आहे.
३. हे आदेश आयुक्त, कृषि यांनी महाराष्ट्र सहकारी मुद्रणालय, ९१५/२, आर्यभूषण भवन, शिवाजीनगर, पुणे-४ यांचेशी करार केल्यापासून पुढील महिन्याचे मासिक छपाई पासून लागू होतील.
४. मानधनावरील खर्च शेतकरी मासिक योजनेच्या कार्यालयीन खर्च या लेखाशिर्षाखाली उपलब्ध असलेल्या मंजूर तरतूदीतून करण्यास मान्यता देण्यात येत आहे.
५. सदर शासन निर्णय वित्त विभागाच्या संमतीने व त्यांच्या अनौपचारिक संदर्भ क्र. १४/०९/व्यय-१, दिनांक ७.२.२००९ अन्वये निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून, त्याचा संगणक संकेतांक क्रमांक २००९०२२७११११४८००१ असा आहे.

महाराष्ट्र राज्यपाल यांच्या आदेशानुसार व नावाने

(ब.दि.उमाटे)
अवर सचिव, महाराष्ट्र शासन

प्रति,

आयुक्त (कृषि), कृषि आयुक्तालय, महाराष्ट्र राज्य, पुणे (५ प्रती)
संपादक, शेतकरी मासिक, कृषि आयुक्तालय, महाराष्ट्र राज्य, कृषि भवन, शिवाजीनगर, पुणे-५
महाराष्ट्र सहकारी मुद्रणालय, ९१५/२, आर्यभूषण भवन, शिवाजीनगर, पुणे-४

महालेखापाल, महाराष्ट्र १/२ (लेखा परिक्षा / लेखा व अनुज्ञेयता) मुंबई/ नागपूर
लेखा व अधिदान अधिकारी, मुंबई
जिल्हा कोषागार अधिकारी, पुणे
निवासी लेखाधिकारी, पुणे
कुलगुरु, डॉ. बाळासाहेब सावंत कोकण कृषि विद्यापीठ, दापोली, जि. रत्नागिरी
कुलगुरु, महात्मा फुले कृषि विद्यापीठ, राहुरी, जि. अहमदनगर
कुलगुरु, मराठवाडा कृषि विद्यापीठ, परभणी, जि. परभणी
कुलगुरु, डॉ. पंजाबराव देशमुख कृषि विद्यापीठ, अकोला, जि. अकोला
प्रसिध्दी संचालक, माहिती व जनसंपर्क महासंचालनालय, महाराष्ट्र राज्य, पुणे
वित्त विभाग (व्यय-१), मंत्रालय, मुंबई-३२
सर्व कार्यासने, कृषि पदुम विभाग, मंत्रालय, मुंबई-३२
उद्योग, उर्जा व कामगार विभाग, मंत्रालय, मुंबई-३२
संचालक, शासकीय व लेखन सामुग्री, मुंबई ४
निवड नस्ती (११ अ)